

جانچ فہرست

خرده فروش کے پاس جانے سے پہلے آپ؛ انٹرنیٹ، ٹیلیفون، رسائل وغیرہ کے ذریعہ زیادہ سے زیادہ معلومات حاصل کرلیں۔

- اپنے بچے کا قد اور وزن معلوم کرلیں
- معلوم کرلیں کہ آپ کے بچے کے لئے کون سی سیٹیں موزوں / موزوں نہیں ہیں
- صرف ایسی سیٹ خریدیں جس پر ECE R44.03 یا R44.04 تحریر ہو
- یہ یقینی بنائیں کہ منتخب خرده فروش کے پاس تربیت یافتہ عملہ ہو
- یہ یقینی بنائیں کہ خرده فروش سیٹ کو نصب کر دے اور اس کی جانچ کر لے
- یہ یقینی بنائیں کہ سیٹ آپ کے بچے اور آپ کی کار کے لئے موزوں ہو
- ایسی سیٹ کا انتخاب کریں جس میں نصب کرنے سے متعلق واضح اور آسان ہدایات ہوں
- خرده فروش کو نصب کاری کے عمل میں اپنی رہنمائی کرنے کے لئے کہیں
- ان سے کہیں کہ وہ آپ کو نصب کرتے ہوئے دیکھیں اور پھر جانچ لیں کہ آیا یہ مناسب طور پر نصب ہو گیا ہے
- ہمیشہ صانع کی ہدایات کی پوری پابندی کریں

قانون ایک نظر میں

بطور ڈرائیور آپ کی ذمہ داری سے متعلق رہنما

کون ملوث ہے؟	سامنے والی سیٹ پر بیٹھنا	پچھلی سیٹ پر بیٹھنا	کس کی ذمہ داری ہے؟
ڈرائیور	اگر سیٹ بیلٹ لگی ہو تو اسے لگانا لازمی ہے		ڈرائیور
3 سال سے کم عمر کے بچے	بچوں کیلئے موزوں بندش کا استعمال لازمی طور پر کیا جائے	بچوں کیلئے موزوں بندش میں یہ دستیاب نہیں ہو تو، بغیر بندش کے سفر کر سکتے ہیں	ڈرائیور
3 سال کی عمر سے لے کر 135 سینٹی میٹر کے قد تک (یا 12 سال کی عمر تک جو بھی پہلے ہو)	بچوں کیلئے موزوں بندش کا استعمال لازمی طور پر کیا جائے	جہاں سیٹ بیلٹ موجود ہو وہاں بچوں کیلئے موزوں بندش کا استعمال لازمی طور پر کیا جائے۔ اگر بچے کے لئے موزوں بندش موجود نہ ہو تو بالغوں والا سیٹ بیلٹ استعمال کرنا لازمی ہے: - ٹیکسی میں - غیر متوقع ضرورت کے سبب تھوڑی دور تک جانے کے لئے - اگر بچوں کی دو زیر استعمال بندش کے سبب تیسرے کی گنجائش نہ ہو	ڈرائیور
12 یا 13 سال کی عمر، یا 135 سینٹی میٹر سے زیادہ قد والے بچے	اگر سیٹ بیلٹ نصب ہو تو اسے ضرور پہنا جائے	اگر سیٹ بیلٹ نصب ہو تو اسے ضرور پہنا جائے	ڈرائیور
بالغ مسافر	اگر سیٹ بیلٹ نصب ہو تو اسے ضرور پہنا جائے	اگر سیٹ بیلٹ نصب ہو تو اسے ضرور پہنا جائے	مسافر

جرمانہ

اگر آپ قانون کی پابندی نہیں کرتے تو آپ کے ساتھ درج ذیل ہوگا:

- اگر آپ کی کار میں 14 سال سے کم عمر کا کوئی بچہ ہو اور وہ موزوں بندش یا سیٹ بیلٹ لگائے ہوئے نہ ہو تو آپ قانونی کارروائی کے سزاوار ہونگے۔ اگر ان کی عمر 14 سال سے زیادہ ہوگی تو وہ خود اس کے ذمہ دار ہونگے۔
- اگر کوئی بچہ بغیر بندش کے پایا گیا تو آپ پر مقررہ رقم کا جرمانہ یا ممکنہ طور پر پینالٹی پوائنٹس عائد کیے جائیں گے۔
- آپ کا معاوضہ محدود ہو جائے گا۔ حادثے کے بعد دی جانے والی کسی رقم میں ایسی صورت میں کمی ہو سکتی ہے اگر کار میں موجود کوئی شخص موزوں بندش نہ لگائے ہوئے ہو۔

سیٹ بیلٹ سے متعلق قوانین کے علاوہ، ان لوگوں کے لئے بھی قانون ہے جنہیں خطرناک طریقے سے مسافروں کو لے جاتے ہوئے پایا جاتا ہے۔ یہ کہیں زیادہ سنگین جرم ہے اور اس کے لئے £2,500 تک کا جرمانہ کیا جاسکتا ہے اور تین پینالٹی پوائنٹس عائد کیے جاسکتے ہیں۔

سب سے بہتر یہ ہے کہ آپ یہ یقینی بنائیں کہ آپ قصوروار نہ بنیں۔